

60 കോടി രൂപയുടെ ഭരണാനുമതി നൽകിയിട്ടുണ്ട്. പ്രസ്തുത സ്റ്റേഡിയം ചേവായൂർ കഷ്ടരോഗ ആശുപത്രി കോമ്പുണ്ടിൽ കായിക വകുപ്പിന് കൈമാറി കിട്ടിയിട്ടുള്ളതുമായ 5 ഏക്കർ സ്ഥലത്താണ് നിർമ്മിക്കാൻ ഉദ്ദേശിക്കുന്നത്. നിലവിൽ പദ്ധതിയുടെ ഡി.പി.ആർ. തയ്യാറാക്കുന്നതിന് കിഫ്ബി പദ്ധതികളുടെ എസ്.പി.വി. ആയ കിറ്റ്കോയ്ക്ക് നിർദ്ദേശം നൽകിയിട്ടുണ്ട്. കിഫ്ബി അംഗീകാരവും സാങ്കേതികാനുമതിയും ലഭ്യമാകുന്ന മുറയ്ക്ക് പദ്ധതിയുടെ ടെണ്ടർ നടപടികൾ സ്വീകരിക്കുന്നതാണ്.

നടുവണ്ണൂർ വോളിബോൾ അക്കാദമി

290(1275) ശ്രീ. കെ. എം. സച്ചിൻദേവ്: താഴെ കാണുന്ന ചോദ്യങ്ങൾക്ക് കായികം, വഖഫ്, ഹജ്ജ് തീർത്ഥാടന വകുപ്പുമന്ത്രി സദയം മറുപടി നൽകുമോ:

(എ) നടുവണ്ണൂർ വോളിബോൾ അക്കാദമിയുടെ കെട്ടിടത്തിന്റെ പ്രവൃത്തി ഏത് ഘട്ടത്തിലാണെന്ന് അറിയിക്കാമോ;

&

(ബി) പ്രസ്തുത പ്രവൃത്തി പൂർത്തീകരിച്ച് അക്കാദമിയുടെ പ്രവർത്തനം എപ്പോൾ ആരംഭിക്കാൻ കഴിയുമെന്നാണ് കരുതുന്നത്?

കിഫ്ബി പദ്ധതിയിൽ ഉൾപ്പെടുത്തി നിർമ്മാണം പുരോഗമിച്ചുവരുന്ന നടുവണ്ണൂർ വോളിബോൾ അക്കാദമിയുടെ സിവിൽ-ഇലക്ട്രിക്കൽ പ്രവൃത്തികൾ 85% പൂർത്തിയായിട്ടുണ്ട്. പ്രവൃത്തിയുടെ ഭാഗമായി നിർമ്മിക്കുന്ന സ്റ്റേഡിയത്തിന്റെ ഫയർ & സേഫ്റ്റി വർക്കുകളും പേവർ ബ്ലോക്ക് ഫ്ലോറിംഗുമാണ് ഇനി പൂർത്തിയാക്കാൻ അവശേഷിക്കുന്നത്. പദ്ധതിയിൽ ഉൾപ്പെടുത്തിയിട്ടുള്ള ഇൻഡോർ സ്റ്റേഡിയത്തിന്റെ പ്രവൃത്തികൾ ആഗസ്റ്റ് മാസം അവസാനത്തോടെ പൂർത്തീകരിക്കാനാണ് ലക്ഷ്യമിടുന്നത്. പ്രസ്തുത പ്രവൃത്തിയുടെ സ്പോർട്സ് ഫ്ലോറിംഗ് പ്രവൃത്തികളായ മേപ്പിൾവുഡ് ഫ്ലോറിംഗും സിന്തറ്റിക് കോർട്ടും നിർമ്മിക്കുന്നതിന് വേണ്ട നാലാമത്തെ റീ-ടെണ്ടർ ക്ഷണിക്കുന്നതിനുള്ള നടപടിക്രമങ്ങൾ നടന്നുവരികയാണ്. മേപ്പിൾവുഡ് ഫ്ലോറിംഗ്, സിന്തറ്റിക് ഫ്ലോറിംഗ് എന്നീ പ്രവൃത്തികൾക്കുപി പൂർത്തീകരിച്ചാൽ മാത്രമേ അക്കാദമിയുടെ പ്രവർത്തനം ആരംഭിക്കാൻ സാധിക്കുകയുള്ളൂ.

(സി) അക്കാദമിയിൽ കായിക താരങ്ങൾക്ക് പരിശീലനം ആരംഭിക്കുന്നതിനായി എന്തെല്ലാം അനുബന്ധ സൗകര്യങ്ങളാണ് ആവശ്യമായിട്ടുള്ളത്; ഈ സൗകര്യങ്ങൾ ലഭ്യമാക്കുന്നതിനുള്ള നടപടികൾ വേഗത്തിലാക്കാമോ?

വോളിബോൾ അക്കാഡമി യാഥാർത്ഥ്യമാക്കാനുള്ള തരത്തിലാണ് പ്രസ്തുത പദ്ധതി വിഭാവനം ചെയ്തിട്ടുള്ളത്. കായിക താരങ്ങൾക്ക് പരിശീലനത്തിനായി ഒരു മേപ്പിൾവുഡ് കോർട്ടും ഒരു സിന്തറ്റിക് കോർട്ടുമാണ് ഈ അക്കാഡമിയിൽ നിർമ്മിക്കാൻ ലക്ഷ്യമിട്ടിട്ടുള്ളത്.

എല്ലാ പഞ്ചായത്തിലും ഒരു കളിസ്ഥലം പദ്ധതി

291(1276) ശ്രീ. പി. വി. അൻവർ: താഴെ കാണുന്ന ചോദ്യങ്ങൾക്ക് കായികം, വഖഫ്, ഹജ്ജ് തീർത്ഥാടന വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ സർക്കാരിന്റെ കാലത്ത് ആരംഭിച്ച എല്ലാ പഞ്ചായത്തിലും ഒരു കളിക്കളം എന്ന പദ്ധതി നിലവിലുണ്ടോ; എങ്കിൽ ഇതിന്റെ മാർഗ്ഗരേഖയും നടപടിക്രമങ്ങളും വിശദമാക്കാമോ?

കേരളത്തിലെ എല്ലാ പഞ്ചായത്തുകളിലും ഒരു പൊതു കളിസ്ഥലം എന്ന പദ്ധതിയുടെ ആദ്യഘട്ടം എന്ന നിലയിൽ കിഫ്ബി ധനസഹായത്തോടെ 14 ജില്ലാ സ്റ്റേഡിയങ്ങളും 44 പഞ്ചായത്ത് സ്റ്റേഡിയങ്ങളും ഉൾപ്പെടെ ആകെ 58 സ്റ്റേഡിയങ്ങളുടെ നിർമ്മാണം വിവിധ ഘട്ടങ്ങളിലാണ്. പ്രസ്തുത സ്റ്റേഡിയങ്ങളിൽ 4 പഞ്ചായത്ത് സ്റ്റേഡിയങ്ങളുടെയും 8 സ്റ്റേഡിയങ്ങളുടെയും ഒന്നാം ഘട്ട നിർമ്മാണ പ്രവൃത്തികൾ പൂർത്തീകരിച്ചിട്ടുണ്ട്. ഇവയിൽ 20 പദ്ധതികളുടെ പ്രവൃത്തികൾ വിവിധ ഘട്ടങ്ങളിലാണ്. സംസ്ഥാനത്തുടനീളമുള്ള വിവിധ തദ്ദേശഭരണ സ്ഥാപനങ്ങളുടെയും വിദ്യാഭ്യാസ സ്ഥാപനങ്ങളുടെയും കൈവശമുള്ള സ്റ്റേഡിയങ്ങൾ/മൈതാനങ്ങൾ എന്നിവയുടെ വിവരശേഖരണം നടത്തുന്നതിന് നടപടികൾ ആരംഭിച്ചിട്ടുണ്ട്. വിവരശേഖരണം പൂർത്തിയാകുന്ന മുറയ്ക്ക് എല്ലാ പഞ്ചായത്തിലും ഒരു സ്റ്റേഡിയം എന്ന പദ്ധതി ആരംഭിക്കുന്നതാണ്. തെരഞ്ഞെടുക്കുന്ന കായിക ഇനത്തിന്റെ അംഗീകൃത നിയമാവലിയുടെ അടിസ്ഥാനത്തിലാണ് സ്ഥല വിന്യതി നിർണ്ണയിക്കുന്നത്. പ്രാദേശിക താൽപര്യവും അഭിരുചിയും കണക്കിലെടുത്ത് സ്റ്റേഡിയത്തിൽ ഉൾപ്പെടുത്തേണ്ട കായിക ഇനം തീരുമാനിക്കുന്നതാണ്.

(ബി) തദ്ദേശ സ്ഥാപനങ്ങളുടെ ഉടമസ്ഥതയിലുള്ള കളിസ്ഥലങ്ങളുടെ നവീകരണവും വികസനവും ഈ പദ്ധതിയിലൂടെ സാധ്യമാക്കാൻ കഴിയുമോ; ചുരുങ്ങിയത് എത്ര വിസ്തീർണ്ണമുള്ള കളിസ്ഥലങ്ങളാണ് പദ്ധതിക്കായി തെരഞ്ഞെടുക്കാറുള്ളതെന്ന് അറിയിക്കാമോ?

കേരളത്തിലെ എല്ലാ പഞ്ചായത്തുകളിലും ഒരു പൊതു കളിസ്ഥലം എന്ന പദ്ധതിയുടെ ആദ്യഘട്ടം എന്ന നിലയിൽ കിഫ്ബി ധനസഹായത്തോടെ